

DECIJONI TAL-KUNSILL (UE) 2023/1012

tal-15 ta' Mejju 2023

li tawtorizza l-ftuħ ta' negozjati mar-Repubblika tal-Perù għal ftehim bejn l-Unjoni Ewropea u r-Repubblika tal-Perù dwar l-iskambju ta' *data* personali bejn l-Aġenzija tal-Unjoni Ewropea ghall-Kooperazzjoni fl-Infurzar tal-Liġi (Europol) u l-awtoritajiet Peruvjani kompetenti fil-ġlied kontra l-kriminalità serja u t-terrorizmu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 16(2) u 88, flimkien mal-Artikoli 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) Ir-Regolament (UE) 2016/794 tal-Parlament Ewropew u tal-Kunsill (¹) ġie adottat fil-11 ta' Mejju 2016, huwa applikabbi mill-1 ta' Mejju 2017, u ġie emendat bir-Regolament (UE) 2022/991 tal-Parlament Ewropew u tal-Kunsill (²).
- (2) Id-dispozizzjonijiet tar-Regolament (UE) 2016/794, b'mod partikolari dawk li jikkonċernaw it-trasferiment ta' *data* personali mill-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) lil pajiżi terzi u organizzazzjonijiet internazzjonali, jipprevedu li l-Europol tista' tittrasferixxi *data* personali lil awtoritā ta' pajiżi terz abbaži ta' ftehim internazzjonali konkluż bejn l-Unjoni u dak il-pajiżi terz skont l-Artikolu 218 tat-Trattat dwar il-Funzjonament tal-Unjoni Ewropea (TFUE) li jagħti prova ta' salvagwardji adegwati fir-rigward tal-protezzjoni tal-privatezza u tad-drittijiet u l-libertajiet fundamentali tal-individwi.
- (3) Jenħtieg li jinfethu n-negozjati bil-ħsieb li jiġi konkluż ftehim bejn l-Unjoni Ewropea u r-Repubblika tal-Perù dwar l-iskambju ta' *data* personali bejn l-Europol u l-awtoritajiet Peruvjani kompetenti fil-ġlied kontra l-kriminalità serja u t-terrorizmu ("il-Ftehim").
- (4) Kif imsemmi fil-Premessa 35 tar-Regolament (UE) 2016/794, il-Kummissjoni jenħtieg li tkun tista' tikkonsulta wkoll lill-Kontrollur Ewropew għall-Protezzjoni tad-Data (EDPS) waqt in-negozjati tal-Ftehim u, fi kwalunkwe każ, qabel ma jiġi konkluż il-Ftehim.
- (5) Jenħtieg li l-Ftehim jirrispetta d-drittijiet fundamentali u josserva l-principji rikonoxxuti mill-Karta tad-Drittijiet Fundamentalji tal-Unjoni Ewropea ("il-Karta"), b'mod partikolari d-dritt għall-hajja privata u familjari, rikonoxxut fl-Artikolu 7 tal-Karta, id-dritt għall-protezzjoni tad-data personali, rikonoxxut fl-Artikolu 8 tal-Karta u d-dritt għal rimedju effettiv u għal proċess ġust rikonoxxut mill-Artikolu 47 tal-Karta. Jenħtieg li l-Ftehim jiġi applikat skont dawk id-drittijiet u principji.
- (6) Jenħtieg li l-Ftehim ma jaffettwax it-trasferiment tad-data personali jew forom oħra ta' kooperazzjoni bejn l-awtoritajiet responsabbi għas-salvagwardja tas-sigurtà nazzjonali u ma jkunx ta' preġudizzju għalihom.
- (7) L-Irlanda hija marbuta bir-Regolament (UE) 2016/794 u għalhekk qiegħda tieħu sehem fl-adozzjoni ta' din id-Deciżjoni.

(¹) Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deċiżjonijiet tal-Kunsill 2009/371/GAI, 2009/934/GAI, 2009/935/GAI, 2009/936/GAI u 2009/968/GAI (GU L 135, 24.5.2016, p. 53).

(²) Ir-Regolament (UE) 2022/991 tal-Parlament Ewropew u tal-Kunsill tat-8 ta' Ġunju 2022 li jemenda r-Regolament (UE) 2016/794, fir-rigward tal-kooperazzjoni tal-Europol ma' partijiet privati, tal-ipproċessar ta' *data* personali mill-Europol b'appogġ għal investigazzjoni kriminali, u tar-rwol tal-Europol fir-riċerka u fl-innovazzjoni (GU L 169, 27.6.2022, p. 1).

- (8) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness għat-Trattat dwar l-Unjoni Ewropea u għat-TFUE, id-Danimarka mhijiex qed tiehu sehem fl-adozzjoni ta' din id-Deċiżjoni u mhijiex marbuta biha jew soġgetta ghall-applikazzjoni tagħha.
- (9) L-EDPS gie kkonsultat dwar din id-Deċiżjoni u l-addendum għaliha u ġareġ opinjoni fit-3 ta' Mejju 2023,

ADOTTA DIN ID-DECIŻJONI:

Artikolu 1

1. Il-Kummissjoni hija b'dan awtorizzata li tiftaħ in-negożjati mar-Repubblika tal-Perù għal ftehim bejn l-Unjoni Ewropea u r-Repubblika tal-Perù dwar l-iskambju ta' *data personali* bejn l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u l-awtoritajiet Peruvjani kompetenti fil-ġieda kontra l-kriminalità serja u t-terroriżmu.

2. In-negożjati għandhom jitmexxew fuq il-baži tad-direttivi ta' negożjati stabbiliti fl-addendum għal din id-Deċiżjoni.

Artikolu 2

Il-Kummissjoni hija b'dan nominata bħala n-negożjatur tal-Unjoni.

Artikolu 3

1. In-negożjati msemmija fl-Artikolu 1 għandhom jitmexxew f'konsultazzjoni mal-Grupp ta' Hidma dwar l-Infurzar tal-Liġi – Pulizija (LEWP-Pulizija), soġġett għal kwalunkwe gwida li l-Kunsill jista' sussegwentement jipprovd i l-Kummissjoni.

2. Il-Kummissjoni għandha tirrapporta lill-Kunsill dwar kemm it-tmexxa kif ukoll l-eżitu tan-negożjati fuq baži regolari u kull meta tintalab mill-Kunsill, u għandha tibghatlu d-dokumenti rilevanti kmieni kemm jista' jkun sabiex il-membri tal-Kunsill ikollhom żmien raġonevoli biex iħejju ruħhom kif xieraq għan-negożjati li ġejjin.

Fejn adatt, jew meta mitlub mill-Kunsill, il-Kummissjoni għandha tipprodu rapport bil-miktub.

Artikolu 4

Din id-Deċiżjoni hija indirizzata lill-Kummissjoni.

Magħmul fi Brussell, il-15 ta' Mejju 2023.

*Għall-Kunsill
Il-President
J. FORSSMED*